

5th March 1965]

ரூபாயாக உயர்த்த வேண்டுமென்று கோரியிருக்கிறார்கள். இது சம்பந்தமாக ஓய்வுபெற்ற ஆசிரியர்கள் தங்கள் கருத்தை கனம் முதல் அமைச்சர் அவர்களிடம் தெரிவித்தார்களா?

கனம் திரு. எம். பக்தவத்சலம்: முன்பு தெரிவித்தார்கள். சர்க்கார் ஆசிரியர்களைப் பொறுத்த மட்டில் அரசாங்கம் உத்தரவு போட்டிருக்கிறது. மற்ற ஆசிரியர்களைப் பற்றி யோசிக்கப்பட்டு வருகிறது.

திரு. து. ப. அழகமுத்து: தலைவர் அவர்களே, இதைப்பற்றி அரசாங்கம் யோசித்து வருவதாக கனம் முதல் அமைச்சர் அவர்கள் கூறினார்கள். காலதாமதம் செய்யாமல் நடப்பு நிதியான் டிலிருந்தாவது கொடுப்பதற்கு நடவடிக்கைகள் எடுக்கப்படுமா?

கனம் திரு. எம். பக்தவத்சலம்: பரிசீலனை முடிந்ததும் முடிவு எடுக்கப்படும்.

திரு. சா. கணேசன்: ஆசிரியர்களில் இன்னும் சில பேர்களுக்கு 20 ரூபாய்க்குக் குறைந்த பென்ஷன் கொடுக்கப்பட்டு வருகிறது. முதியோர்களுக்கு 20 ரூபாய் கிடைக்கிற நிலையிருப்பதால்தான் ஆசிரியர்கள் சர்க்கார் சிப்பந்திகளுக்கெல்லாம் 20 ரூபாய்க்குக் குறையாத அளவில் பென்ஷன் கொடுக்க கிடைக்கும் என்று கனம் அமைச்சர் இந்தச் சபையிலே தெரிவித்தார்கள். அதன்படி உத்தியோகஸ்தர்களும், ஆசிரியர்களும் 20 ரூபாய்க்குக் குறையாத அளவிற்குப் பென்ஷன் பெற திட்டமாகி விட்டதா? அப்படியிருந்தால் அது எவ்வளவு தூரத்தில் இருக்கிறது என்று அறிய விரும்புகிறேன்.

கனம் திரு. எம். பக்தவத்சலம்: நான் முன்பு கொடுத்த பதிலிலேயே இதற்கு விடை இருக்கிறது. சர்க்கார் ஆசிரியர்களைப் பொறுத்த மட்டில் 20 ரூபாய்க்குக் கொடுக்கவேண்டும் என்று நிறைவேற்றப்பட்டிருக்கிறது. மற்றவர்களைப்பற்றி அரசாங்கத்தின் பரிசீலனையில் இருக்கிறது என்று நான் முன்பே கூறினேன்.

திரு. இரா. நெடுஞ்செழியன்: கனம் அவைத் தலைவர் அவர்களே இப்பொழுது உண்மையிலேயே 10, 12 ஆண்டுகளுக்கு முன்பு ஓய்வுபெற்ற ஆசிரியர்கள் குறைந்த அளவிற்குப் பென்ஷன் வாங்கிக் கொண்டு வருகிறார்கள். அவர்கள் 500, 600 பேர்களுக்குள்ளாகத் தான் இருப்பார்கள். அவர்களுடைய பென்ஷனை உயர்த்துவதற்கு அரசாங்கம் ஆலோசிக்குமா?

கனம் திரு. எம். பக்தவத்சலம்: கனம் எதிர்க் கட்சித் தலைவர் கூறுவதற்கு இணங்கத்தான் பரிசீலனை செய்து வருகிறது.

Rice distribution and census details in City

* 155. Q.—SRI C. CHIRANJEEVULU NAIDU: Will the Hon. the Minister for Food be pleased to state—

(a) the total number of families in the City of Madras as enumerated during the last census;

(b) the quantity of rice required for consumption in the City; and

[5th March 1965]

(c) the details of administrative set up of staff for this food supply system?

THE HON. SRI V. RAMAIAH: (a), (b) & (c) A paper is placed on the Table of the House.

திரு. எ. கோ. பாலகிருஷ்ணன்: அரிசி கொடுப்பதிலே, சென்னை நகரத்தில் ஜனத்தொகை அடிப்படையில் கணக்கிட்டு கொடுக்கிற அரிசி கட்டுபடி ஆகிறதா, அல்லது பற்றாக்குறை ஏற்படுகிறதா என்பதற்கு அமைச்சர் விளக்கம் தெரிவிப்பாரா?

கனம் திரு. வெ. ராமைய்யா: இப்போது நாம் சென்னை நகரத்தில் கொடுப்பது என்னவென்றால், ஒவ்வொரு 'அடல்ட்' சைல்டுக்கும் என்ன வேண்டும் என்று நிர்ணயம் செய்து அதைக் கொடுத்து கொண்டிருக்கிறோம்.

திரு. எ. கோ. பாலகிருஷ்ணன்: தலைவர் அவர்களே, அப்படி இருந்தால் அமைச்சர் அவர்கள் சொன்ன பதிலிலிருந்து இன்னும் தேவைப்படுகிறது என்று சொல்கிறார்களா, அல்லது தேவையில்லை என்று சொல்கிறார்களா?

கனம் திரு. வெ. ராமைய்யா: நான் கொடுக்கக்கூடியதை மட்டும் தான் சொல்கிறேன்.

MR. SPEAKER: There is no statutory rationing. Therefore those who want rice can purchase it in the open market.

திரு. எ. கோ. பாலகிருஷ்ணன்: ஒரு மாவட்டத்திலிருந்து இன்னொரு மாவட்டத்திற்குக் கொண்டு போவதைப் பொறுத்த வரையில் 10 லிட்டருக்கு மேல் அரிசி கொண்டு போகக் கூடாது என்று சொல்கிறார்கள். சென்னைக்கு வருகிறவர்கள் யாரைப் பார்த்தாலும் 2 படி அரிசி கொண்டு வருகிறார்கள். ஆகவே இந்த 10 லிட்டர் என்பதை 20 லிட்டராக உயர்த்தினால் இப்போது இருக்கும் நெருக்கடி வராது, இல்லையா?

கனம் திரு. வெ. ராமைய்யா: இது இந்தக் கேள்வியிலிருந்து எழவில்லை. பத்து லிட்டர் அரிசி அனுமதிச் சீட்டு வாங்காமலே கொண்டு வரலாம் என்பதற்குக் காரணம் இதற்கு முன்பு நிர்ணயம் செய்துள்ளதைப் பார்க்கும்போது ஏராளமான தவறுகள் நடந்தது. 10 லிட்டர் என்று ஏற்படுத்தியது கொண்டு வருபவரின் உபயோகத்திற்காக இருக்க வேண்டும் என்பதற்காக, இது ஒரு தொழிலாக மாறி விடக் கூடாது என்பதுதான் அரசாங்கத்தின் கருத்து.

செய்யாற்றின் குறுக்கே பாலம் (செங்கம்)

* 156. கேள்வி.—திரு. ஏ. ஆறுமுகம்: கனம் உணவு அமைச்சர் தயவு செய்து கீழ்க்கண்ட கேள்விகளுக்கு பதிலளிப்பாரா—

(அ) செங்கம் அருகே செய்யாற்றின் குறுக்கே பாலம் கட்டும் திட்டம் ஏதேனும் உண்டா?

(இ) ஆம் எனில், அத்திட்டம் எந்த நிலையிலுள்ளது?